

# ĠENESI

## IL-BIDU TA' L-UNIVERS

“Il-Kristjaneżmu hu - u ghandu jkun - impenjat bi shih favur il-holqien kif deskritt fil-Ġenesi. Il-Kristjaneżmu messu jiggieled b’sahhtu kollha kontra t-teorija ta’ l-evoluzzjoni. Jidher car li l-iskop għall-hajja u l-mewt ta’ Gesù tiddependi fuq l-eżistenza ta’ Adam u l-frotta projbita li hu u Eva kielu. Minghajr id-dnub originali, min ghandu bzonn il-fidwa? Minghajr il-Waqgħa t’Adam f’hajja ta’ dnub li tintemm bil-mewt, x’ghan jibqa’ għall-Kristjaneżmu? Xejn!”

Dan il-kliem ma kitbux xi teologu Kristjan iżda ix-xjentist atew, Richard Bozarth. Ghalkemm ma jemminx f’Alla, Bozarth jifhem tajjeb l-importanza tal-kwistjoni dwar l-origini. Il-Kristjani jemmu, iżda sfortunatament mhux kollha japprezzaw li l-Ġenesi (“il-bidu”) hu l-pedament tal-fidi tagħna. X’inhil-verità: l-univers, il-hajja u l-bniedem huwa l-frott ta’ l-evoluzzjoni jew xogħol idejn il-Hallieq?

Il-mistoqsija dwar l-origini titfa’ dawl fuq it-tifsira u l-ghan ta’ l-eżistenza umana. L-evoluzzjoni tagħti twegiba mod; l-Iskrittura tagħti twegiba mod iehor. Tagħmel differenza kbira jekk l-antenati tagħna kinux xadini jew jekk kinux mahluqa fuq xbieha t’Alla. Qieghdin noghlew u nitjiebu bi process evoluzzjonarju fuq medda ta’ miljuni ta’ snin, jew konna mahluqin perfetti u waqajna mill-istat tajjeb tal-bidu u allura nehtiegu l-helsien u l-fidwa mingħand Alla?

X’nafu dwar il-bidu ta’ l-univers? Kif bdiet il-hajja? Min fejn giet il-varjetà kbira ta’ annimali u pjanti li jghixu fuq wicc id-dinja? Fuq kolloxx’inhul-origini tagħna l-bnedmin? Dawn l-artikli jservu ta’ introduzzjoni għall-argumenti xjentifici u biblici kontra l-evoluzzjoni u favur il-holqien minn Alla. Tagħmel sew jekk ticcekkja l-pedament filosofiku li fuqu qed tibni hajtek. Dak li temmen dwar l-origini jiddetermina sew imgiebtek fil-preżent kif ukoll id-destin tiegħek. Jekk tibni darek fuq il-blat tibqa’ wieqfa f’jum tal-prova; jekk tibni fuq ir-ramel, illum jew ghada darek taqa’ u ssir herba.

## Fidi jew xjenza?

Fid-dibattitu bejn l-evoluzzjoni u l-holqien m’ahniex inqabblu ix-xjenza mal-fidi; iżda twemmin ma’ twemmin iehor.

Meta tifliha, issib li t-teorija ta’ l-evoluzzjoni hi *twemmin* dwar il-passat li qatt ma jista’ jigi provat xjentifikament. It-tagħrif tax-xjenza huwa limitat, speċjalment dwar avvenimenti li graw fil-passat u allura ma jistghux ikunu

osservati jew ripetuti fil-laboratorju. Ix-xjenza ma tistax taghti prova xjentifika ta' l-Assedju l-Kbir tal-1565. Nafu x'gara, mhux mix-xjenza, izda minn dokumentazzjoni ta' xhieda li kienu prezenti dak iż-żmien. Kif mela jippretendu li f'isem ix-xjenza jaghtu prova ta' avvenimenti storici u unici bhall-origini tal-univers, il-hajja u l-bniedem? Ghal din ir-raguni, il-filosfu tax-xjenza, Sir Karl Popper, wera dubbju jekk it-teorija ta' l-evoluzzjoni tistax tigi klassifikata bhala teorija xjentifika.

It-tieni, peress li x-xjenza hi limitata ghall-istudju ta' fenomeni fizici, inkunu pregudikati jekk nassumu mill-bidu li r-realta kollha hi maghluqa fl-isfera fizika. Ma nkunux onesti magna nfusna jekk neskludu 'l Alla minn moggna. Jekk naggmlu hekk żgur qatt ma nammettu li Alla halaq kollox.

Per eżempju, x'nistghu nhgidu fuq il-qawmien ta' Kristu mill-mewt? Jekk ninvestigaw ix-xhieda storika naslu ghall żewg konkluzzjonijiet: a) Dan l-avveniment ta' l-ghageb gara tassew; b) Dan l-avveniment m'ghandux spjegazzjoni naturali. Issib nies li jinnegaw l-qawmien mill-mewt tal-Mulej. Mhux ghax m'hemmx evidenza storika, izda ghax telqu minn pregudizzju ateista. Jekk m'hemmx Alla, m'hemm xejn hlief in-natura, u jekk skond il-ligijiet naturali l-mejtin ma jqumux, mela impossibbli li Kristu rxoxta. Dan hu ragunament logiku, izda żbaljat, ghax iserrah fuq premessa falza.

Bl-istess mod, jekk ix-xjenza tinbena fuq filosofija materjalista (jigifieri r-realtà tikkonsisti biss minn sustanza u forzi materjali), ma tista' tasal qatt ghall-konkluzzjoni favur il-holqien minn Alla. Minhabba l-pregudizzju materjalista, bis-sewwa jew bid-dnewwa, 'ix-xjenza' jkollha taghti tifsira naturali ghall-origini ta' l-univers, il-hajja u l-bniedem, anke jekk fil-fatt kellhom kawża sopranaturali u jekk l-evidenza turi direzzjoni ohra.

Fis-sensiela televiżiva "Cosmos," Carl Sagan jistqarr: "The Cosmos is all that is or ever was or ever will be." Carl Sagan hu xjentist, imma wiehed malajr jintebah li l-istqarrija tieghu hi filosofika u mhux xjentifika. B'liema esperimentazzjoni wasal ghal konkluzzjoni bhal din? Forsi dar kull rokna ta' l-univers? Jew vjagga lura u 'l quddiem fiż-żmien? Kif mela jista' jiddikkjara li m'hemm xejn ghajr l-univers materjali?

Kultant tiltaqa' ma kitbiet ta' evoluzzjonisti aktar onesti. Il-professur L.T. More kiteb li aktar ma wiehed jistudja l-fossili, aktar jikkonvinci ruhu li l-evoluzzjoni hi msejsa fuq il-fidi biss. Il-Professor D.M. Watson, li huwa wkoll evoluzzjonista famuż, darba stqarr li t-teorija ta' l-evoluzzjoni hi accettata "not because it has been observed to occur or can be proved by logically coherent evidence to be true, but because the only alternative -- special creation -- is clearly incredible." Fi kliem iehor, ladarba ma' jemminx f'Alla l-Hallieq, ma jibqa' ebda alternattiva ohra hlief li jemmen l-evoluzzjoni, avolja l-evoluzzjoni mhix provata mill-evidenza u l-osservazzjoni.

L-evoluzzjoni u l-holqien huma żewg sistemi ta' *twemmin* dwar il-passat. Nistghu biss nosservaw u nistudjaw in-natura madwarna u naraw il-fatti

ma' liema sistema jaqblu l-ahjar.

## **Kif origina l-univers?**

Din hi mistoqsija fundamentali. Il-filosfu u tfajjel ckejken it-tnejn jinteressahom il-bidu ta' kollox. Il-fidi Kristjana tibda b'affermazzjoni li Alla huwa l-Awtur u l-Hallieq ta' kollox: "*Fil-bidu Alla halaq is-sema u l-art*" (Genesi 1:1).

1. L-ewwelnett nemmnu fl-*ezistenza* f'Alla. "Min jigi ghand Alla jahtieg jemmen li Alla hu" (Lhud 11:6).
2. Nemmu f'Alla *etern*. "Qabel ma int ghamilt l-art u d-dinja, minn dejjem ghal dejjem, int Alla" (Salm 90:2).
3. Kollox sar *ex nihilo*, mix-xejn: Alla "jsejjah lil dawki il-hwejjeg li mhumiex bhallikieku huma" (Rumani 4:17).
4. Alla halaq kollox matul *sitt ijiem*: "F'sitt ijiem il-Mulej ghamel is-sema u l-art, il-bahar, u kulma hemm fihom, u strieh fis-seba' jum" (Esodu 20:11).
5. L-iskop ewlieni tal-holqien huwa *l-glorja t'Alla* (Rivelazzjoni 4:11).

Il-Kristjan jemmen dawn il-fatti dwar l-origini ghax jafda l-Kelma t'Alla miktuba, l-Iskrittura Mqaddsa. Imma forsi xi hadd joggezzjona: kif taf li l-Bibbja hi l-kelma t'Alla, u fuq kollox, kif taf li hemm Alla?

Il-Bibbja ma tinhelix fl-argumentazzjoni komplissa li l-ilma jxarrab, jew in-nar jahraq, jew li l-bniedem jezisti. Wisq anqas tintilef f'argumenti favur l-*ezistenza* t'Alla. Tista' timmagina l-awtur ta' ktieb jikteb l-ewwel kapitlu biex jaghti prova li hu jezisti? Jew li bennej ta' dar jargumenta fit-tul li dar tehtieg bennej? Kemm anqas l-Awtur tal-Bibbja, l-istess arkitett u bennej tal-holqien! Il-Bibbja ma tibdiex b'lista ta' provi favur l-*ezistenza* t'Alla. Tibda b'dak li kien fil-bidu, "fil-bidu Alla," il-kawza ta' l-*ezistenza* tal-holqien kollu. X'irreverenza u bluha meta l-hlejqa, minflok tistaqsi "Min halaqni?" tistaqsi jekk hemmx Hallieq!

Xejn ma nsibha bi kbira nemmen f'Alla. Infatti ma niftakarx zmien meta ma kontx nemmen fih. Il-holqien jaghti xhieda tieghu: "Is-smewwiet ixandru l-glorja t'Alla; u l-firxa tas-sema turi ghemil idejh." Is-setgha eterna t'Alla tidher car mill-hwejjeg mahluqa u ghalhekk l-atew m'ghandux skuza.

## **Big Bang!**

Hafna ghandhom l-impressjoni li x-xjenza tat twegiba sodisfacenti ta' l-origini ta' l-univers minghajr il-htiega ta' Hallieq. Ma nghidux aktar, "Fil-bidu Alla." Illum tghallimna nghidu, "Fil-bidu l-*big bang*."

Din t-teorija tipproponi li xi 12-il biljun sena ilu, il-materja kollha ta' l-univers kienet migbura f'regjun izghar minn centezmu. Beda jespandi u

jibred, u fuq perjodu ta' biljuni ta' snin evolwew il-kwiekeb u l-galassji u saħansitra l-hajja. Din it-teorija mhix l-unika teorija xjentifika dwar l-origni ta' l-univers. Tajjeb li nżonnu żewg punti quddiemna:

### 1. *Il-Big Bang mhix teorija provata.*

Fil-kotba u dokumentarji popolari, il-Big Bang hi preżentata bhala fatt stabbilit. Nghidu ahna fir-revista *Scientific American* naqraw: 'At present, there are no fundamental challenges to the big bang theory' u jammetti biss li 'there are certainly *unresolved issues* within the theory itself.' (*Scientific American*, 9:1, Spring 98). Ironikament f'artiklu iehor fl-istess revista, Anrei Linde isemmi sitt problemi fundamentali għat-teorija tal-big bang, u jistqarr: "...we may soon be saying good-bye to the idea that our universe was a single fireball created in the big bang."

### 2. *Il-Big Bang ma twegibx il-mistoqsija fundamentali ta' l-origini.*

It-teorija tal-Big Bang twaddab lura l-mistoqsija ta' l-origni ta' l-univers għal diversi biljuni ta' snin. İzda tibqa' ma twegibx kif l-ewwel "oggett" beda, jew jekk kienx jeżisti minn dejjem, jew jekk kienx hemm xi haga qablu. Ix-xjentisti jammettu li dawn il-mistoqsijiet m'humix suggetti għall-prova xjentifika:

"The first, and main, problem is the very existence of the big bang. One may wonder, What came before? If space-time did not exist then, how could everything appear from nothing?...explaining this initial singularity -- where and when it all begun - still remains the most intractable problem of modern cosmology" (*Scientific American*, 9:1, Spring 98).

*Where and when it all begun?* Ix-xjenza thallina minghajr risposta; il-Kelma t'Alla twiegeb, "Fil-bidu *Alla* halaq is-sema u l-art."

## **Termodinamika**

Genesi jaqbel perfettament mal-principji ewlenin tal-fizika, maghrufa bhala l-Ewwel u t-Tieni Ligi tat-Termodinamika. L-istess ligijiet ihabbtu sew it-teorija ta' l-evoluzzjoni.

### *L-Ewwel Ligi*

L-energija (u l-materja) fl-univers la qieghda tiżdied u lanqas tonqos. Ma nafu bl-ebda process li johloq jew jeqred l-energija jew il-materja (fil-fizika l-energija u l-materja huma ekwivalenti). Jigri biss trasformazzjoni ta' tip ta' energija f'tip ohra. Nghidu ahna, meta tqabbdad l-cooker, l-energija kimika tal-butane tinbidel f'energija ta' shana u dawl. L-energija tiehu forma ohra, iżda l-ammont totali jibqa' daqs kemm kien fil-bidu. Bl-istess mod, meta jaqbad, il-butane ma jispicax iżda semplicement jinbidel f'gassijiet ohra.

Mela, ix-xjenza tghallem li: a) L-univers kellu bidu, b) L-energija/materja mhix tinholoq.

Kif mela jeżisti l-univers? Jista' x-xejn johloq kollox? Ix-xjenza m'ghandiex spjegazzjoni *naturali* għall-origini ta' l-energija/materja. Ma nafu b'ebda process naturali ta' holqien ta' energija jew materja. Izda ladarba l-univers jeżisti, u m'hemm l-ebda process naturali ta' holqien, ikollna nikkonkludu li l-univers beda *b'xi kawża mhix naturali*. Fi kliem iehor, l-univers beda b'qawwa sopranaturali.

“Fil-bidu Alla halaq” hi twegiba konsistenti max-xjenza. Barra minn hekk l-Iskrittura żżid li Alla *waqaf* mix-xogħol tal-holqien. “Fis-seba' jum Alla temm xogħlu li kien għamel” (Genesi 2:2). Għalhekk illum ma nosservawx il-holqien ta' materja u energija gdida.

Meta naqraw l-ewwel kapitli tal-Genesi jiguna salt mistoqsijiet f'mohhna: Kif jista' jkun li d-dinja, x-xemx u l-kwiekeb inhaqu fi ftit granet? Kif jistghu l-pjanti jikbru f'jum wiehed ladarba s-sigar jiehdu snin shah biex jikbru? Kif jista' jkun li l-art infirdet mill-bahar f'jum wiehed? L-animali kif inholqu f'jum wiehed meta s-soltu jdumu snin biex jimaturaw?

Irridu nżommu quddiem għajnejna li Alla ma halaqx bl-istess processi kif nosservaw illum. Alla ma halaqx il-pjanti u l-animali bit-tnissil kif isehh illum. Alla halaqhom direttament bil-qawwa tieghu bi process għalkollox differenti u li issa m'ghadux jopera iżjed.

Il-Mulej Gesù jaghtina hjiel tal-qawwa t'Alla fil-holqien bil-mirakli li wettaq. Bil-kelma setghana tieghu l-Mulej biddel l-ilma f'inbid (minghajr il-process ta' tkabbir ta' għeneb, għasir u fermentazzjoni); immultiplika il-hobż (minghajr tkabbir ta' qamh, għagna ta' dqiq jew tisjir) u l-hut (minghajr ma għamu fil-bahar jew kibru).

### *It-Tieni Ligi*

Din il-ligi hi problema enormi għat-teorija ta' l-evoluzzjoni. Ilkoll nafu li l-hwejjeg wehidhom ma jmorrux għall-ahjar. Kollox jiqdiem, jissaddad, jinkiser, jixjeh jew jithassar. Kull min għandu karozza jaf sew xi tfisser is-*Second Law of Thermodynamics*! Madankollu l-evoluzzjoni tipproponi li l-affarijiet imorru għall-ahjar wehidhom, li d-dizordni jinbidel f'ordni, minghajr il-hidma intelligenti tal-Hallieq. Meta nitlaq tazza tal-hgieg fl-art, taqa' u titfarrak. Jekk naqbad il-bicciet u nerga' nitfagħhom fl-art ma jergħux jiformaw it-tazza kif kienet! Kif jista' mela jiżdied l-ordni wahdu (evoluzzjoni) meta kull osservazzjoni xjentifika turi l-kontra?

It-tagħlim tal-Bibbja jaqbel mat-Tieni Ligi. Fil-bidu “l-art kienet bla forma” u l-Imghallem hadem sakemm ra li kulma għamel kien “tajjeb wisq.” Imma issa kollox qed jeqdiem. “Int Mulej, fil-bidu qeghidt is-sisien ta' l-art, u xogħol idejk huma s-smewwiet. Huma jintemmu imma inti tibqa', kollhom jiqdiemu...u jitbiddu, izda int tibqa' l-istess” (Lhud 1:10,11).

### **Jeffrey Dahmer**

Avolja jinjora 'l Alla, il-bniedem ikollu jibqa' jghix fil-preżenza kontinwa ta'

zewg xhieda: il-holqien u l-kuxjenza, il-kwiekeb minn fuq u l-vuci minn gew. It-tnejn jixhdu favur il-glorja t'Alla, il-Hallieq u s-Sid ta' kollox. Jekk ifittex rifugju fix-xjenza, xorta wahda ma jsibx mistrieh.

“The big bang cosmology implies that life is possible only for a bounded span of time: the universe was too hot in the distant past, and it has limited resources for the future...Thirty billion years from now, galaxies will be much darker and filled with dead and dying stars” (Scientific American; 9,1; Spring 1998).

Ix-xjenza tghallimna li l-univers jixbah xemgha tixghel. Qieghed jinhela u ma jistax jibqa' ghal dejjem. Ghall-atew, il-kelma “ghan” ma taghmilx sens. Kollox jispicca. Hu wkoll jintemm. Meta l-bniedem jelimina 'l Alla minn hsibijietu, jelimina ghalih nnifsu kull tama u kull skop ghall-hajja. Il-Kristjan japrezza l-grazzja moghtija lil biex jaghraf il-Hallieq. Ma jixba' qatt jirringrazzjah u jqimu. “Int jisthoqqlok, o Mulej, li tilqa' gloriya u gieh u setgha: ghax int hlaqt kollox, u bir-rieda tieghek saru u nholqu” (Rivelazzjoni 4:11).

Jeffrey Dahmer qatel diversi persuni. Ftit qabel inghata l-forka, Jeffrey stqarr publikament:

“Jekk wiehed ma jabsibx li hemm Alla li trid taghtih kont, xi skop hemm tibdel l-imgieba tieghek biex taqbel ma' certi normi? Ta' l-anqas hekk kont nahseb. Dejjem emmint it-teorija ta' l-evoluzzjoni bhala verita', li lkoll gejna miz-zlieg. Meta mmutu, taf int, dak kollox, mhemm xejn izjed. Issa sirt nemmen li l-Mulej Gesu Kristu hu Alla veru, u nemmen li jien, u kull bniedem iehor, ghad jaghtih kont tieghu nnifsu.”

Inzid kelma wahda mill-Iskrittura: Il-Mulej Gesu Kristu “kien fid-dinja, u d-dinja saret bih, u d-dinja m'gharfitux. Gie fi hwejgu, u niesu ma' laqghuhx. Izda lil dawk li laqghuh tahom is-setgha li jsiru wlied Alla, lil dawk li jemmnu f'ismu” (Gwanni 1:10-12).

## **IL-BIDU TAL-HAJJA**

Charles Darwin issuggerixxa li l-hajja setghet bdiet f'xi ghadira ckejna u shuna, meta l-kimici wehidhom iffurmaw l-ewwel haga hajja. Ghal aktar minn seklu, saru sforzi kbar u studji intensivi minn hafna xjentisti biex tinkiseb evidenza li l-hajja setghet bdiet spontanament. S'issa ghadu ma rnexxilhomx. Sahansitra xjentisti eminenti, bhal Francis Crick (li skopra d-DNA), huma ta' l-idea li xi hadd tefa' z-zerriegha tal-hajja mill-ispazju.

Nistghu qatt inkunu zguri kif bdiet il-hajja? Hadd ma kien hemm fil-bidu josserva l-origini taghha. Hadd...hief wiehed, l-Etern. L-Evangelju jghallimna li “fil-bidu kienet il-Kelma (il-Mulej)...kollox permezz tieghu sar, u minghajru ma saret lanqas haga wahda milli saret. Fih kienet il-hajja.” Il-hajja ssib l-origini taghha f'dak li hu haj minn dejjem ta' dejjem.

Skond il-ktieb tal-Genesi, l-art kienet bla forma fl-ewwel jum tal-holqien. Fit-tielet jum Alla halaq il-haxix u s-sigar. Fil-hames jum halaq il-hut u l-hlejjaq tal-bahar, hlejjaq li jitkaxkru, u t-tjur ta' l-ajru. Fis-sitt jum, l-annimali ta' l-art, u fuq kollox il-bniedem. "Il-Mulej Alla sawwar il-bniedem bit-trab ta' l-art, u nefah f'imnifsejh nifs il-hajja: u l-bniedem sar ruh hajja."

Hekk mela, l-ewwel halaq it-tafal u mbaghad il-fuhhari tas-sengha sawwar diversi kreaturi hajjin.

## **Il-bijologija turi gherf il-Hallieq**

Il-hlejjaq hajjin juruna kemm hu gharef dak li ghamilhom bhalma pittura sabiha turina l-kapacità tal-pittur. Mhux difficli wisq ghalina naghrfu jekk oggett ifformax b'kumbinazzjoni bil-forzi naturali (bhax-xita, ir-rih, il-bahar, ecc.) jew jekk kienx mahdum bis-sengha tal-bniedem. Bicca tafal u vazun tac-ceramika jikkonsistu mill-istess sustanza. Madankollu, il-bicca tafal m'ghandhiex sura partikolari, filwaqt li s-sura artistika tal-vazun turi s-sengha ta' min hadmu. Hekk ukoll, il-*Mona Lisa* u ticpisa fuq tila, it-tnejn huma żebgha. Madankollu huwa facli nagħzlu liema wahda hi prodott tal-genju artistiku uman.

Bl-istess mod, jekk inharsu lejn il-hlejjaq hajjin, malajr nibdew napprezzaw l-gherf infinit ta' min ghamilhom. Hu l-ghajn umana bhala eżempju. L-ghajn tixbah kamera tar-ritratti -- anzi hi ferm aktar komplessa. Il-lenti tiffoka fuq oggetti l-boghod jew fil-qrib. L-iris tikber jew tickien biex tikkontrolla kemm jidhol dawl. Ir-retina tibghat sinjali elettrici lejn il-mohh li kapaci jinterpreta u "jara" l-immagini. Bhalma kamera kienet mahsuba u ddisinjata biex twettaq ghan partikolari, hekk ukoll l-ghajn turi l-hsieb ta' min ghamilha. L-ebda process naturali, minghajr informazzjoni, ma jista' johloq organu daqshekk kompliss. Darwin jammetti: "To suppose that the eye with all its inimitable contrivances for adjusting the focus to different distances, for admitting different amounts of light, and for the correction of spherical and chromatic aberrations, could have been formed by natural selection, seems, I freely confess, absurd in the highest degree." Ghandu elf ragun.

## **Ic-cellola**

Fl-ahhar 25 sena, permezz ta' l-*electron microscope*, u l-aktar il-*biochemistry*, skoprejna d-disinn fantastiku tal-hajja. Ejja naghtu titwila lejn cellola hajja.

In-*nucleus* nxebbhuh ma' librerija ta' informazzjoni. Fih il-librara li jzommu l-kotba fl-ordni u jikkoregu l-iżbalji fil-kitba. Fih ukoll stamperija biex jigu stampati kopji godda tal-kotba. L-informazzjoni hi mehtiega f'post iehor msejjah *cytoplasm*. Bicci ta' informazzjoni huma ikkopjati, u mehuda fis-*cytoplasm* minn messaggiera fil-post eżatt fejn huma mehtiega. Hemmhekk magni specjali jaqraw u jittraducu l-informazzjoni biex jinbeda makkinarju gdid ghac-cellola jew biex tigi prodotta xi sustanza partikolari.

Ic-cellola ghandha sistema komplessa biex tikkontrolla d-dhul u l-hrug ta' sustanzi mill-ambjent madwara, nghidu ahna l-ammont ta' melh jew żokkor. Pompeji ta' l-elettriku jittgħu l-melh 'il barra u jdahhlu ż-żokkor 'il gewwa. It-trasport fic-cellola huwa kontrollat, bhal sistema komplessa tal-karozzi tal-linja, biex kull sustanza partikolari tigi trasportata lejha postha.

Hemm ukoll *generators* li jaharqu l-fuel biex jipproducu l-energija għal mijiet ta' magni differenti. Il-*generators* huma effiċjenti hafna, u jżidu jew inqassu l-produzzjoni ta' l-energija skond il-bżonn.

Ic-cellola ghandha sistema ta' komunikazzjoni ma' celloli oħra. Meta tircievi messagg, taqrah, u tirrispondi skond il-messagg, nghidu ahna biex żżid jew tnaqqas il-produzzjoni. Dawn il-processi kollha jgħolqu hafna imbarazz u hsara fil-magni. Għalhekk hemm sistemi biex jitnehhew magni difettużi u jinżamm il-post pulit. Meta iż-żmien jagħmel tiegħu u c-cellola teqdiem u ma tibqax tiffunzjona tajjeb, ic-cellola tinduna, u tiddestruggi lilha nnifisha awtomatikament. Jew jekk ikun il-bżonn ic-cellola tagħmel xi haga li ebda makkinarju ivvintant mill-bniedem mhux kapaci jagħmel: il-cellola tagħmel kopja tal-librerija u tal-magni u tinqasam fi tnejn.

U dan kollu jsehh f'cellola ckejkna daqs wiehed minn hamsin ta' millimetru!

Dik hi c-cellola hajja. X'tahseb? Hemm evidenza ta' disinn u intelligenza? Ma tkunx konkuzjoni logika jekk tafferma li l-hajja kienet mahsuba u mahluqa minn xi hadd b'intelligenza kbira? Iva, dak li niskopru fil-holqien jaqbel perfettament ma' dak li tghallimna l-Iskrittura: il-hajja kienet mahluqa minn Hallieq gharef u intelligenti.

## **L-istorja tax-xjenza**

B'dispijaccir inżid nghid li mhux kulhadd jara l-ovvju. Steven Weinberg, xjentist prominenti, jesprimi l-opinjoni ta' hafna minn shabu: "M'hemmxi evidenza ta' disinn fl-origini tal-hajja." Stqarrija bhal dik tissorprendini. X'evidenza aktar irid?!

Storikament, il-bniedem spekola dwar l-origini tal-hajja. Fil-qedem kienu jahsbu li l-hajja tiggenera spontanament minn hwejjeg bla hajja. L-Egizzjani kienu jahsbu li s-sriep joriginaw mit-tajn; il-Griegi, li l-grieden jigu miż-żibel. Sas-seklu tmintax ix-xjentisti kienu għadhom jemmnu li l-mikrobi jiggeneraw ruhhom spontanament. *Louis Pasteur* wera darba għal dejjem li l-mikrobi jigu minn mikrobi oħra. L-idea ta' generazzjoni spontanja ntesiet. Huwa ovvju għal kull bijologista li *l-hajja dejjem tigi mill-hajja*.

Issa l-hajja ma kinitx fid-dinja minn dejjem. Xi darba bdiet. Kuntrarju għal dak kollu li nosservaw, hafna xjentisti jemmnu li l-hajja bdiet spontanament, wehidha. X'fidi għamja! Ergajna lura għall-mitologija ta' żmien l-Egizzjani u l-Griegi. Kemm hu aktar sensibbli temmen f'Alla haj u gharef li sawwar il-hlejjaq hajjin.

Imma min ma jridx jemmen f'Alla ma tikkonvincih b'xejn. Ix-xjenza llum hi dominata minn filosofija msejha "naturalizmu" - in-natura biss teżisti, m'hemmx skop, direzzjoni jew kawża hlief il-forzi ghomja tal-fizika u l-kimika. Ladarba lanqas biss jikkonsidraw *il-possibilità* li hemm Alla, oqvjament ma jistghu jaslu qatt biex jaraw evidenza favur l-eżistenza tieghu. Xi hadd li jaghlaq ghajnejh it-tnejn ma jarax id-dija tax-xemx, avolja jhares direttament lejha. "M'hemmx xemx!" jikkonkludi.

## **X'kumbinazzjoni!**

Ix-xjentisti pagani ghandhom problema kbira: jekk il-hajja ma kinitx iddisinjata, kif giet wehidha? "Mill-ispazju!" xi whud iwiegbu bis-serjetà kollha. Imma twegiba bhal dik semplicement twaddab il-problema fuq pjaneta ohra u fi żmien iehor. Ohrajn jghidu, "Permezz ta' forzi naturali li ghadna ma skoprejnieh." Imma jekk ghadna ma skoprejnihomx, ghaliex dawn l-ideat jidhru fil-kotba tax-xjenza mghallma lill-istudenti taghna? Ix-xjenza suppost taghti spjegazzjoni skond il-ligijiet tan-natura li nafu, mhux li ma nafux.

F1-1953, Stanley Miller irnexxielu jipproduci *amino acids* billi ghaddha kurrent elettriku go tahlita ta' gassijiet. X'ifisser dan? Meta kont l-iskola qalulna: "Nissoponu li daww il-gassijiet jixbhu l-atmosfera tad-dinja miljuni ta' snin ilu. Is-sajjetti u r-raggi tax-xemx fformaw tahlita ta' ingredjenti differenti, fosthom sustanzi bhal *amino acids* u *nucleic acids* li nsibu fi hwejjeg hajjin. Jekk jghaddi biżżejjed żmien, dawn l-ingredjenti differenti jistghu jinghaqdu flimkien u jiformaw cellola hajja."

Idea bhal din tinstema' fantastika u inkredibbli. Pittura tehtieg xi haga aktar minn żebgha u tila; statwa tehtieg xi haga aktar minn irhama u skarpell; u dar tehtieg xi haga iżjed minn gebel u konkos. M'hemmx pittura, skultura jew dar minghajr artist, skultur jew bennej.

Imma l-argument fil-ktieb tax-xjenza jkompli: "Immagina borża mimlija bocci, u fuq kull bocca hemm ittra miktuba. Jekk intellghu bocca wahda wara l-ohra (bhat-tombla) nistennew li jtilghu tahlita ta' ittri bl-addocc, nghidu ahna:

jwklzmio ssfeayou eieiozqlqeqfazez ejura

Kif nistghu nissoponu, l-ittri mqeghdin flimkien bl-addocc ma jaghmlux sens. Ninnotaw li kultant tinzerta kelma ckejkna bis-sens. F1-eżempju t'hawn fuq inzertat il-kelma *you*. Wara hafna żmien jinzertaw żewg kelmiet, u jekk taghti biżżejjed żmien, sentenza shiha. U tibqa' sejjer hekk. Kulma hemm bżonn żmien twil biżżejjed."

Ma niddubitawx li kultant u b'kumbinazzjoni tiffirma xi kelma bis-sens. Imma x'inhu c-cans li tiffirma *sentenza* shiha bla żball? X'inhu c-cans li jiffirma *paragrafu* shih? *Kapitlu* shih? *Ktieb* shih?

Forsi twiegeb: "Imma, jekk taghti biżżejjed hin, kollox hu possibbli."

Le, ma nahsibx, ghal diversi ragunijiet:

Hadd m'ghandu kampjun ta' l-atmosfera tad-dinja ta' daqstant miljuni ta' snin ilu. Stanley Miller ma rnexxilux jipproduci l-ingedjenti kollha. Ma tistax tikteb dramma ta' Shakespeare jekk ghandek nofs tużżana ittri ta' l-alfabet nieqsa. Lanqas jekk iddum għall-eternita!

Mhux biss, minbarra l-kimici necessarji jiffurmaw ukoll kimici valenużi. Jekk b'kumbinazzjoni tiffurma kelma jew tnejn bis-sens, tinqered hin bla waqt.

Lanqas għandna żmien kemm irridu. Ix-xjentisti jammettu li ż-żmien hu limitat għal anqas minn 200 miljun sena. Halli nassumu li m'hemmx ittri neqsin. Nassumu wkoll li m'hemmx valeni li jeqirdu kull ittra tajba li tiffurma. Kemm irid jghaddi żmien biex b'kumbinazzjoni tinzerta l-ewwel sentenza ta' Salm 23:

### THE LORD IS MY SHEPHERD, I SHALL NOT WANT

Jekk wiehed jagħmel il-kalkoli jsib li hu mehtieg bejn wiehed u iehor  $10 \times 10^{1016}$  sena (in-numru wiehed u aktar minn elf żero warajh)! B'kuntrast ix-xjentisti jemmnu li d-dinja ilha teżisti 5 biljun sena biss (in-numru hamsa u disa' żero warajh). Ahseb u ara biex jiffurma mikrobu li fih informazzjoni biex timla mijiet ta' pagni tal-Enciklopedija Brittanica!

Minkejja dan, hafna xjentisti jkomplu jemmnu u jgħallmu li l-hajja originat wehidha u spontanament. Jemmnu hekk b'fidi għamja, kontra l-fatti u r-ricerka xjentifika, kontra l-probabbiltà matematika u kontra s-sens komun. Sir Fred Hoyle ikkalkola c-cans li l-hajja tizviluppa spontanament mingħajr disinn u intelligenza hu daqs kemm kieku jghaddi riefnu minn mizbla u jibni Jumbo Jet!

### **L-arluggar ghama**

Fl-1986 hareg ktieb intitolat "The Blind Watchmaker" miktub mill-evoluzzjonista Richard Dawkins. Dan il-ktieb hu twegiba għal ktieb iehor, "Natural Theology" miktub 150 sena qabel minn William Paley. Paley irraguna li bħalma arlogg jehtieg arluggar biex jagħmlu, hekk ukoll id-disinn u l-iskop tal-hlejjaq hajjin juru l-eżistenza ta' Hallieq gharef.

Dawkins jammetti li "l-arlogg" (jigifieri l-univers) jehtieg "arluggar" imma jsostni li huwa għami, bla intelligenza u bla skop. Dan l-arluggar hu "l-għażla naturali" ta' Darwin. "Natural selection, the blind, unconscious, automatic process which Darwin discovered...is the explanation for the existence and apparently purposeful form of all life . . . it has no mind."

Skond Dawkins arluggar bla mohh għamel lilna b'mohh jahseb u jirraguna!

Sadattant kittieb iehor, il-professur tal-biokimika Michael Behe, ippubblika ktieb iehor: "Darwin's Black Box." Fih jispjega il-funzjoni fenomenali tac-

cellola u juri b'mod konvincenti li l-ghażla naturali ma tistax tipproduci makkinarju daqshekk kompleks. Il-hajja kienet iddisinjata minn intelligenza.

Aqra' lil Dawkins u lil Behe flimkien. Ahseb, izen sew, u ara min ghandu ragun!

### **Hajja fil-laboratorju**

S'issa x-xjentisti ma rnexxilhomx jipproduci xi haga hajja. Bit-teknologija u l-gherf tax-xjenza moderna ma jidhirx li dan hu possibbli ghalissa. Imma ejja nghidu li grupp ta' xjentisti ghorrief, wara li jqattghu hafna snin jahdmu fl-laboratorji mgammra bl-aktar apparat sofistikat jirnexxilhom jibnu cellola hajja. Ma jkunux taw prova li m'hemmx bzonn Hallieq intelligenti biex tinholoq il-hajja?

Pjuttost il-kontra. L-ghażla hi bejn origni spontanja, minghajr disinn jew intelligenza u origni minn Hallieq intelligenti. *L-istess gherf u hidma sfiqa tax-xjentisti bravi jaghtu xhieda favur il-htiega ta' disinn u intelligenza biex tinholoq il-hajja.*

### **S.E.T.I.**

L-agenzija spazjali Amerikana nefqet miljuni ta' dollari biex tiskopri evidenza ta' intelligenza fl-ispazju. Il-progett jismu *SETI: Search for Extra-Terrestrial Intelligence*. Jemmu li l-hajja tevoli kulfejn hemm pjaneti b'kundizzjonijiet favorevoli. Peress li hemm biljuni ta' biljuni ta' stilel huwa probabbli li hemm ukoll hafna pjaneti b'kundizzjonijiet jixbhu lid-dinja taghna. Naturalment mhux possibbli nilhqu l-istilel ta' madwarna imma hemm mezz iehor biex naghrfu jekk hemmx hajja f'partijiet ohra ta' l-univers. Nistghu niskopru sinjali ta' intelligenza minn kwiekeb 'il boghod bhalma nircievu informazzjoni d-dar f'forma ta' *radio waves*. Jekk jezistu l-ET's ghandu mnejn naqbdumessaggi bir-*radio waves* (jew radjazzjoni ohra). Is-SETI mmiraw il-widnejn elettronici taghhom lejn is-sema, u qeghdin jisimghu...

Izda kif inkunu nafu jekk ir-*radio waves* originawx minn xi civiltà jew inkella minn processi naturali? Hemm kwiekeb li jipproducu hafna raggi tar-radju bhalma x-xemx tipproducu r-raggi tad-dawl. Kif nistghu naghrfu messaggi intelligenti? Processi naturali jipproducu certu pattern ta' hsejjes, storbju bla sens. Imma jekk il-messagg ikun regolari u f'forma ta' *code* nistghu nibqghu žguri li qed nikkomunikaw ma' intelligenza ohra!

S'issa ma semghux messaggi bhal dawn. Imma jidher car li SETI jahdem fuq principju semplici: *informazzjoni f'forma ta' code hi prova ta' sors intelligenti.*

Bl-istess principju, x'nikkonkludu jekk inharsu lejna n fusna? Kull cellola fiha informazzjoni f'forma ta' *code* genetiku bizzejjed biex timla elf kopja ta' ktieb ta' hames mitt pagna l-wiehed! X'evidenza aktar nehtiegu biex

nemmnu f'Hallieq intelligenti?!

“Infahhrek; ghax tal-biża' u ta' l-ghageb jien maghmul; ta' l-ghageb huma l-ghemejjel tieghek; u dan ruhi tafu tajjeb” (Salm 139).

## **IL-BIDU TA' L-ISPECI**

F'Dicembru 1831, il-bastiment navali Inqliż, il-*Beagle*, salpa mill-Ingilterra u beda vjagg destinat biex jiehu d-dinja f'era gdida. Matul il-vjagg Charles Darwin gabar informazzjoni u beda jiffirma teorija li giet pubblikata fi ktieb intitolat *The Origin of Species* f'1859. Darwin argumenta li d-diversità tal-hajja fid-dinja hija rizultat ta' processi naturali u mhux ta' l-attivitá krejattiva ta' Alla.

It-teorija ta' Darwin tikkontradixxi l-Iskrittura. Darwin isostni li fuq medda twila ta' żmien speci tinbidel fi speci ohra. Għall-kuntrarju Genesi jirrakonta l-holqien ta' tipi differenti ta' hlejjaq hajjin u jishaq kemm-il darba li l-hxejjex u l-bhejjem differenti kellhom inisslu skond genshom. It-teorija ta' l-evoluzzjoni ta' Darwin kkontribwiet mhux ftit biex jitwarrab Alla mis-socjetá tal-Punent u postu jittiehed minn “natura” u l-bniedem innifsu. Il-Punent sar sekulari.

### **It-teorija ta' Darwin**

Fil-qosor, Darwin osserva li hemm varjazzjoni kbira f'popolazzjoni ta' animalali (jew pjanti) ta' speci partikolari. Innota wkoll li hemm glieda u kompetizzjoni bejniethom biex jibqghu hajjin. L-individwi li jinzertaw ghandhom kwalitajiet favorevoli jibqghu hajjin u jirriproducu; l-ohrajn jintemmu qabel il-waqt. Darwin ikkonkluda li *din l-ghażla naturali twassal għall-bidla fil-karatteristici ta' popolazzjoni minn generazzjoni għall-ohra, u wara hafna żmien l-ispeci originali tinbidel fi speci differenti.*

L-isponsuni fuq il-gzejjer *Galapagos* huma l-eżempju klassiku ta' l-istudji ta' Darwin. Fuq dan l-arcipielgu hemm speci differenti ta' sponsuni. Uhud minnhom ghandhom munqar ohxon, ohrajn irqiq u twil, u lewn ta' rix differenti minn xulxin. Fl-istess hin, jidher car li l-isponsuni jigu minn xulxin ghax ghandhom hafna kwalitajiet komuni bejniethom. Darwin ma qisiex probabbli li Alla halaq speci differenti ta' sponsuni biex jghammru fuq kull gżira. Huwa aktar probabbli li l-ispeci differenti originaw minn antenat/i komuni fuq medda ta' snin bi process ta' ghażla naturali.

Bla dubju s'hawnhekk Darwin kellu ragun. Izda l-kwistjoni ewlenija hi din: tista' ggebbed l-idea tal-varjazzjonijiet fost l-isponsuni (u eżempji ohra) biex tispjega l-origini tal-kategoriji principali ta' l-animali? Jista' jkun li l-hut inbiddu f'rettili u r-rettili inbiddu f'mammali? Jista' jkun li l-bniedem origina minn animal jixbah ix-xadini? L-ghażla naturali tispjega tajjeb il-bidliet żghar fost klassi partikolari speċjalment f'regjuni geografici differenti. Imma tista' tispjega l-varjazzjonijiet kbar bejn klassijiet differenti? Min

jaqbeż erba' piedi, jista' forsi jaqbeż tmienja. Imma tista' tghid allura li kapaci jaqbeż *kilometru* wkoll?

L-ghażla naturali tixbah l-ghażla artifizjali mill-bniedem ta' annimali bhall-fniek, il-hamiam, il-klieb, il-baqar u l-qtates. Jekk niehdu l-klieb, hemm differenzi sinifikanti bejn ir-razez: il-*bulldog*, tal-kacca, il-*poodle*, tal-but, il-*German Shepherd*, ecc. Mill-esperjenza vasta li ghandna mit-tnissil tal-klieb nafu li hemm limitu ta' kemm varjazzjonijiet huma possibbli. Barra min hekk, minkejja l-varjazzjonijiet bejn ir-razez, ilkoll jibqghu klieb, u ma jsirux kategorija differenti ta' annimali.

Bizżejjed inharsu lejn ir-razza umana. Bejnietna hemm differenzi sostanzjali, speċjalment bejn il-bojod, is-sofor, is-suwed u l-aborigini. Madankollu lkoll kemm ahna *membri indaqs tar-razza umana*.

B'hekk nikkonkludu li l-ghażla (sew naturali kif ukoll artifizjali) tispjega l-varjazzjonijiet *go* kategorija ta' annimali (eż. fost l-isponsuni); imma ma tispjegax il-varjazzjoni *bejn* kategoriji differenti (eż., l-isponsuni u l-ajkli).

F'Ottubru 1980 iltaqghu f'Chicago l-evoluzzjonisti ewlenin tad-dinja. F'din il-konferenza qiesu jekk il-mezzi li jikkagunaw bidliet żghar (kif innota Darwin, li huma msejha *microevolution*) jistghux jispjegaw l-evoluzzjoni vera (*macroevolution*). Il-konkluzjoni tal-konferenza kienet cara: Le, Impossibbli!

The central question of the Chicago conference was whether the mechanisms underlying microevolution can be extrapolated to explain the phenomena of macroevolution. At the risk of doing violence to the positions of some of the people at the meeting, the answer can be given as a clear, No. (Lewin, *Science*, Nov. 21, 1980).

*Minn jaqbeż tminn piedi mhux bilfors jista' jaqbeż minn Malta sa Ghawdex!*

## **Genetika**

Ghalfejn l-ghażla naturali ma twassalx ghall-origini ta' speci aktar komplessa? Ir-raguni tipprovdiha x-xjenza tal-genetika. Sabiex issehh il-bidla:

speci A (eż. rettilu) >> speci B (eż. ghasfur),

hemm bżonn ta' zieda fl-informazzjoni genetika. Biex rettilu jevolvi f'ghasfur jehtieg, fost hafna hwejjeg ohra, l-informazzjoni biex ikabbar ir-rix.

Issa l-kawzi ta' varjazzjonijiet bijologici li jidhru minn generazzjoni ghall-ohra huwa ta' żewg tipi:

1. tahlit ta' informazzjoni genetika diga' prezenti fil-popolazzjoni;
2. bidla diretta fl-informazzjoni genetika (mutations).

Niehdu l-bahrija mtektka (*peppered moth*) bhala eżempju. Din il-bahrija

teżisti f'żewg forom: wahda sewda u l-ohra cara u mtektka. Fis-seklu dsatax il-bahrija ta' lewn aktar car kienet iktar komuni. Izda, meta l-ambjent beda jithammeg bin-nugrufun industrijali, il-bahrija sewda saret predominanti. Nahsbu li l-isfond iswed jaghti vantagg lill-bahrija s-sewda ghax tinheba mill-vista ta' l-ghasafar, filwaqt li l-bahrija cara tispikka u titnaqqar mill-predaturi. (Forsi din l-ispjegazzjoni hi semplici wisq, imma ejja nassuma li hi korretta).

X'nistghu nikkonkludu minn din l-osservazzjoni? Kien hemm zieda fl-informazzjoni genetika? Naturalment ir-risposta hi negattiva. Le, ma kien hemm ebda zieda ta' informazzjoni ghax il-kulur iswed u l-kulur car kienu diga' prezenti fis-seklu li ghadda. Inbidel biss in-numru relattiv tal-bahrija b'lewn car u lejn iswed. Bdejna bil-bahrija *Biston betularia* u spiccajna bil-bahrija *Biston betularia*. Din mhix evoluzzjoni!

Tibqa' tama wahda ghall-evoluzzjonisti: il-*mutations*. Dawn huma żbalji accidentali fil-*genes* (ikkagunati minn kimici, radjazzjoni, ecc.). Issa żbalji accidentali fil-programm ta' kompjuter qajla jtejbulu l-funzjoni! Bl-istess mod, il-*mutations* sikwit jikkagunaw hsara fil-funzjoni tac-cellola. Infatti l-*mutations* fil-*genes* umani jirriżultaw f'eluf ta' mardiet genetici (bhat-*Thalassaemia*, *Achondroplasia*, *Cystic Fibrosis*, ecc.).

Imma jista' jkun li kultant il-*mutations* jirriżultaw f'bidliet favorevoli? Iva, possibbli. Nghidu ahna l-mikrobu *Staphylococcus* żviluppa rezistenza ghall-penicillin permezz ta' *mutation* fil-*gene* li tikkontrolla l-produzzjoni ta' *penicillinase* (sustanza li tkisser il-penicillin). Ghalhekk dawn il-batterja jipproducu bla kontroll kwantità kbira ta' *penicillinase* li jipprotegihom mill-antibijotiku. F'pazjent li qed jigi kkurat bil-penicillin, il-batterja b'din il-*mutation* ghandhom vantagg fuq l-ohrajn u ma jinqerdux mill-penicillin. (Incidentalment, fl-ambjent naturali, il-batterja bil-*mutation* huma fi żvantagg ghax jahlu r-rizorsi taghhom biex jipproducu sustanzi bla bżonn.)

Izda b'daqshekk židna l-informazzjoni genetika? Ghal darb' ohra, it-twegiba hi negattiva. Il-*mutation* hassret l-informazzjoni fil-*gene* li tikkontrolla l-produzzjoni tal-*penicillinase*. Fir-realtà kien hemm tnaqqis, mhux zieda, ta' informazzjoni. Izda biex issehnh l-evoluzzjoni nehtiegu *zieda* mhux *telf* ta' informazzjoni.

Nistghu insemmu eżempji simili. Hut li jghix f'gherien mudlama jaqblilhom jitolfu ghajnejhom ghax ikunu inqas suggetti ghall-hsara u infezzjonijiet fihom. Hekk ukoll, hanfusa minghajr gwienah li tghix fuq gżira ckejkna anqas ikollha cans tittajjar mir-rih u teghreq fil-bahar. Il-*mutations* jistghu joffru xi forma ta' vantagg. Anke jekk il-karozza tigrilha l-hsara fil-magna, nista' ngawdi xi vantaggi -- xejn xejn nimxi iżjed u niffranka hafna flus fil-petrol. Izda dan ma jfissirx li l-karozza ckejkna tieghi qed tevolve f'mudell ahjar!

Jehtieg inżommu quddiem ghajnejna l-kwistjoni krucjali: *l-evoluzzjoni tehtieg iż-żieda ta' informazzjoni*. It-telf ta' informazzjoni genetika biex

tiffirma l-ghajn fil-huta jew il-gwienah fil-hanfusa (u hafna eżempji ohra) huma precizament it-tip bil-maqlub tal-bidla neccessarja għall-evoluzzjoni!

## **Evidenza mix-xebh**

Il-hlejjaq huma klassifikati skond ix-xebh bejniethom li jiddistingwuhom minn gruppi ohra. Il-klassifikazzjoni tal-hlejjaq fi gruppi distinti taqbel perfettament mar-rakkont tal-Genesi ghax Alla halaq annimali u pjanti distinti minn xulxin u kellhom inisslu skond genshom.

Fil-kotba tal-bijologija dan ix-xebh huwa interpretat bhala evidenza favur evoluzzjoni: “Mhux ragonevoli li żewg tipi ta’ annimali li ghandhom fatturi komuni huma dixxendenti ta’ antenat wiehed?”

Naturalment dan huwa possibbli. Imma malajr inżidu li din hi evidenza cirkostanzjali u bl-ebda mod ma taghti *prova* ta’ evoluzzjoni. L-istess evidenza tista’ tigi spjegata mod iehor. Nghidu ahna, jekk rawni diehel il-bank fid-disgha ta’ filghodu fil-hin meta nsteraq il-bank, ma jfissirx *bilfors* li sraqtu jien. Wara kollox jien issoltu mmur il-bank biex insarraf ic-cekk, mhux biex nisraq!

Ahna wkoll nikklassifikaw l-ghodod tal-kcina f’certu ordni. Madankollu hadd ma jemmen li l-frieket evolwew mill-imgharef, jew il-kazzola evolwew mill-kuccarun. *Ix-xebh bejniethom jindika disinn intenzjonat għall-użu partikolari* (nghidu ahna, il-manku biex taqbad bih, sew il-furketta kif ukoll il-mgharfa).

Ix-xebh bejn annimali differenti (nghidu ahna l-istruttura ta’ l-ghadam ta’ dirghajn il-mammali u l-ghasafar) tista’ facilment tigi spjegata skond l-intenzjoni ta’ min halaqhom. Id-dirghajn u l-gwienah ta’ hlejjaq differenti kienu ddisinjati fuq mudell bażiku biex jaqdu funzjonijiet differenti -- għall-kelb biex jigri fuqhom, ix-xadina tixxabbat bihom, il-bumerin jaqdef, u l-pitiross biex itir. Hekk ukoll, ir-roti ta’ gugarell huma bażikament l-istess bhar-roti ta’ trakk tal-gebel -- forma tonda, bil-fus fic-centru. Filwaqt li ghandhom disinn bażiku identiku, huma adatti biex iservu ghanijiet differenti. F’dan il-każ partikolari, l-ispjegazzjoni alternattiva hija redikola. Ladarba ghandom roti jixxiebh, x’se nghidu? Forsi it-trakkijiet evolwew mill-gugarelli?

Aktar minn hekk, it-teorija ta’ l-evoluzzjoni ma tistax tispjega kif id-dirghajn ghandhom l-istess struttura ta’ l-ghadam bhar-riglejn. Jekk l-ghasafar u l-klieb gejjin minn antenat wiehed ghax l-iskelettri ta’ dirghajhom jixbhu l-xulxin, id-dirghajn ukoll evolwew mir-riglejn (jew ir-riglejn mid-dirghajn)? L-idea hi assurda. Mill-banda l-ohra, huwa perfettament ragonevoli jekk tghid li d-dirghajn u r-riglejn jixbhu l-xulxin ghax halaqhom Disinjatur wiehed, li addatta disinn bażiku għal skopijiet differenti.

## **L-appendix**

Jghidu li l-appendix hu evidenza favur l-evoluzzjoni. “Il-fniek ghandhom appendix kbir mehtieg biex jiddigerixxu l-haxix. Izda fil-bniedem l-appendix hu żghir u bla skop. L-antenati taghna kellhom użu ghalih ghax kienu jieklu l-haxix. Huwa biss fdal ta’ l-evoluzzjoni.”

Ftit ghadhom jużaw argumenti bhal dawn. Forsi ghax fil-passat kienu sikwit imrieghxa bl-iskoperti xjentifici. Fil-bidu tas-seklu ghoxrin, l-evoluzzjonisti kellhom lista’ ta’ 1 fuq minn tmenin organu bla użu, suppost relikwi tal-passat evoluzzjonarju taghna. Izda gara li wiehed wara l-iehor bdew jinstabu funzjoni ghalihom. Sahansitra l-appendix jidher li ghandu funzjoni immunologika (biex jiggieled l-infezzjoni) kmieni fil-hajja.

Izda anke kieku kien hemm organi li tassew m’ghandhomx użu, dan ma jkunx argument favur l-evoluzzjoni. Ghal kuntrarju, *organi bla funzjoni huwa evidenza kontra l-evoluzzjoni*. L-origini ta’ l-ispeci tehtieg il-holqien ta’ organi godda, mhux il-qerda taghhom!

Il-bijologija hija konsistenti ma’ Genesi u mhux ma’ Darwin. “Alla ghamel id-dbejjeb ta’ l-art *skond genshom*, u l-bhejjem *skond genshom*, u kull hlieqa li titkaxkar fuq l-art *skond gensha*” (Genesi 1:25).

## **Ix-Xhieda ta’ l-Iskeletri**

Il-kotba tax-xjenza isostnu li l-fossili joffru evidenza favur it-teorija tal-evoluzzjoni. Meta kont nistudja l-bijologija ghallmuni li: “Direct evidence (for evolution) comes from studying the animals and plants of the past as seen in the fossil record, a branch of biology known as palaeontology” (Biology, Roberts, P.580).

Hafna jassumu li l-fossili huma s-sinla ta’ l-evidenza favur l-evoluzzjoni. Jikteb palentologista ewlieni, David Raup:

“Darwin’s theory of natural selection has always been closely linked to evidence from fossils, and probably most people assume that fossils provide a very important part of the general argument that is made in favor of darwinian interpretations of the history of life...”

Imma fil-verità hekk hu? David Raup ikompli: “*Unfortunately, this is not strictly true.*” Halli naraw ghaliex.

## **Il-fossili u l-evoluzzjoni**

Skond it-teorija ta’ Darwin, tip ta’ animal (A) jevolvi f’tip ta’ animal iehor (B) fuq perjodu ta’ miljuni ta’ snin. Issa din il-bidla ma ssirx b’qabza, izda f’sensiela ta’ passi żghar. Sabiex animal “A” jevolvi f’animal “B” jehtieg numru kbir ta’ animali intermedjarji (1, 2, 3,...)

$$\mathbf{A > 1 > 2 > 3 > 4 > 5 > \dots > B}$$

Dawn l-animali intermedjarji huma assolutament neccessarji ghat-teorija ta’ Darwin, ghax m’hemm l-ebda process immaginarju li bih speci tista’

tinbidel f'daqqa u ssir speci totalment differenti. Darwin stess jistqarr bla tlaqliq: "innumerable transitional forms must have existed."

Il-prova favur jew kontra t-teorija ta' Darwin tinstab fil-preżenza jew in-nuqqas ta' dawn il-forom intermedjarji fis-saffi tal-blat.

## **Palentologija**

Meta kien ippubblikat *The Origins of Species*, il-fossili tal-forom intermedjarji kienu ghadhom ma nstabux. Laqqmuhom *missing links*. Darwin jammetti li dan in-nuqqas kien dghufija principali fit-teorija tieghu. Izda dak iż-żmien Darwin kellu skuża ragonevoli minhabba li x-xjenza tal-palontologija (l-istudju tal-fossili) kienet ghadha fil-bidu taghha.

Uhud mill-aqwa bijologisti ta' żmienu ma kinux jaqblu mieghu. Kien minhabba d-distinzjoni cara bejn klassijiet differenti ta' l-annimali (sew hajjin kif ukoll estinti) illi Louis Agassiz ikkritika t-teorija ta' Darwin. Kiteb b'konvinzjoni li fit-tfittxija għall-forom intermedjarji, il-biologisti kienu qed jigru wara fantazma.

Imma forsi sa dak iż-żmien il-kawża kienet ghadha miftuha; il-verdett kellu jistenna x-xhieda tal-palontologisti tas-seklu għoxrin. Darwin kien konvint li biż-żmien jinstabu il-*missing links*. Stqarr car u tond li jekk dawn il-fossili intermedjarji jibqghu ma jinstabux, it-teorija tieghu tkun f'periklu kbir.

Ghadha aktar minn seklu ta' studju tal-fossili. Illum hadd ma jista' jghid li m'ghandniex informazzjoni biżżejjed biex ikollna idea cara tat-tipi differenti ta' annimali li kienu jeżistu fil-passat. Qrib 90% tal-vertebrati instabu bhala fossili. "We are now 120 years after Darwin and the knowledge of the fossil record has been greatly expanded. We now have a quarter of a million fossil species" (David M. Raup).

Imma il-*missing links* instabu? Din hi l-mistoqsija li fuqha sserrah jew titkisser it-teorija ta' l-evoluzzjoni.

## **Il-missing links ghadhom missing!**

Fis-saffi tal-blat instabu fossili ta' l-annimali li ghadhom jeżistu illum u numru kbir ta' annimali ohra estinti (l-aktar famużi huma d-dinosawri). Imma hemm fossilli intermedjarji? Hawn hu l-bużillis! Ir-risposta cara u tonda hi: Le, ma nstabux!

Evidence from fossils now points overwhelmingly away from the classical Darwinism. (Newsweek, Nov.3, 1980).

Jekk thares sew lejn stampa ta' sigra ta' l-evoluzzjoni, tara annimali u pjanti *fit-truf* tal-frieghi. Iz-zokk ewlieni u l-frieghi suppost huma mimlija bil-forom intermedjarji. Fil-fatt, m'hemm xejn! Ghax il-forom intermedjarji baqghu ma nstabux. Anke il-ftit eżempji ta' qabel, bhall-evoluzzjoni taż-żiemel, kellhom jigu esklużi: "Some of the classic cases of darwinian change

in the fossil record, such as the evolution of the horse in North America, have had to be discarded” (David Raup).

Isma' x'jghidu tnejn mill-aqwa palentologisti:

“Despite the bright promise that paleontology provides a means of ‘seeing’ evolution, it has presented some nasty difficulties for evolutionists the most notorious of which is the presence of ‘gaps’ in the fossil record. Evolution requires intermediate forms between species and paleontology does not provide them” (Kitts, D. *Evolution*, vol.28; Sept.74).

“The known fossil record fails to document a single example of gradual evolution...and hence offers no evidence that (Darwinian evolution) can be valid” (Stanley, S. *Macroevolution*, Freeman and Co., p.39).

Min jaf jekk it-teorija ta' Darwin kinitx taqbad art kieku kellhom l-informazzjoni tal-fossili li ghandna llum?

### **Pregudizzju**

Ghaliex mela, hafna xjentisti jibqghu jemmnu fit-teorija ta' l-evoluzzjoni avolja m'hemmx prova xjentifika? Jekk jammettu li t-teorija ta' l-evoluzzjoni mhix valida jkollhom jammettu wkoll li m'ghandhomx twegiba *naturali* ghall-origini ta' l-ispeci differenti ta' l-annimali. Mill-banda l-ohra, ix-xjentist b'filosofija materjalista (jigifieri li l-univers materjali hu l-unika realtà) ma jridx u *ma jistax* jammetti li hemm Alla li halaq il-hlejjaq skond genshom sakemm ma jwarrabx il-pregudizzju tieghu.

### **IL-BIDU TAL-BNIEDEM**

M'hemmx evidenza mill-fossili li l-bniedem hu dixxendent ta' xi *ape*. L-istampi ta' *apeman* -- animal nofsu xadin u nofsu bniedem -- huma biss frott l-immaginazzjoni ta' l-artist. Jissemew diversi hlejjaq b'ismijiet latini u tqal, imma meta tarahom wiehed wiehed, l-evidenza tisparixxi fix-xejn.

1. In-*Neanderthal man* kien mija fil-mija uman u llum jikklassifikawh bhala *Homo sapiens*.
2. Il-famuż *Pitldown Man* kien cajta goffa ta' wiehed li qarraq bix-xjentisti ghal erbghin sena.
3. *Nebraska Man* kien mibni minn semplici darsa li wara nstab li kienet darsa ta' hanzir!
4. *Ramapithecus* kien *orangutan* estint.
5. *Australopithecus africanus* m'ghadux ikkonsidrat aktar bhala antenat taghna.

6. *Australopithicus afarensis* (bhal 'Lucy') kien jixbah l-*pygmy chimpanzee*, u l-mixja tieghu ma kienitx tixbah il-mixja tal-bniedem.
7. *Homo erectus* kienu umani, b'varjazzjonijiet fl-iskeltri taghhom kif nosservaw illum fl-iskeletri umani ta' razez differenti. L-ghadam ta' *Homo erectus* ukoll instabu l-istess saffi ta' blat ma' l-ghadam ta' *Homo sapiens* u ghalhekk ma setghux kienu l-antenati evoluzzjonarji tal-bniedem.

Ghalkemm id-dokumentarji u kotba popolari jaghtu l-impresjoni li x-xjenza ghandha l-provi li l-bniedem evolva, ir-realtà hi li l-bniedem kien dejjem bniedem. Kultant issib evoluzzjonisti onesti bizzejjed biex jammettu l-verita.

"The missing link between man and the apes...is merely the most glamorous of a whole hierarchy of phantom creatures" (Newsweek, Nov. 3, 1980).

"Modern apes, for instance, seem to have sprung out of nowhere. They have no yesterday, no fossil record. And the true origin of modern humans -- an upright, naked, tool-making, big-brained beings -- is, if we are honest with ourselves, an equally mysterious matter" (Watson, L. Science Digest, vol.90, May 82).

Jekk wiehed jiddependi biss fuq ix-xjenza biex jiskopri l-origini tieghu, ikollu jammetti li m'ghandux twegiba. L-origini tal-bniedem jibqa' misteru. Izda ghal min lest jemmen il-Kelma tal-Hallieq, jitghallem li fis-sitt jum tal-holqien, "Alla halaq il-bniedem fuq xbieha tieghu; fuq ix-xbieha t'Alla halqu; ragel u mara halaqhom . . . l-Mulej Alla sawwar il-bniedem mit-trab ta' l-art, u nefah f'imnifsejh nifs il-hajja; u l-bniedem sar ruh hajja" (Genesi 1:27; 2:7).

Jistghu idumu jfittxu l-*missing link*!

### **X'inhu l-bniedem?**

Il-fidi Kristjana tibda b'affermazzjoni ta' Alla bhala Hallieq. "Jien nemmen f'Alla...li halaq is-sema u l-art." It-taghlim dwar il-holqien huwa l-pedament tat-taghlim kollu tal-Bibbja. L-evoluzzjoni hi kompletament kuntrarja u toponi l-fidi Kristjana fil-pedament taghha. L-evoluzzjoni hi filosofija alternattiva f'kompetizzjoni u glieda kontra t-taghlim tal-Bibbja.

L-evoluzzjoni tibda bl-univers materjali gvernati minn qawwiet u energija impersonali. Minghajr ebda direzzjoni intelligenti u b'kumbinazzjoni evolviet id-dinja b'kundizzjonijiet favorevoli ghall-hajja. B'kumbinazzjoni akbar l-atomi inghaqdu flimkien f'molekuli, u l-molekuli fl-ewwel cellola. Il-hajja mbaghad evolviet fuq mijiet ta' miljuni ta' snin f'varjetà enormi ta' pjanti u animali -- is-sigra tal-hajja. Fergha minnhom inzerta kien hemm animal jixbah ix-xadini, li evolva l-kapacità li jimxi fuq riglejha. Evolva idejn biex jaqbad u jaghmel l-ghodod, u mohh aktar intelligenti minn animali ohra, li

bih setgha jiehu vantaggi għall-ghixien tieghu u jilhaq pożizzjoni oghla mill-annimali l-oħra. Dan l-annimal huwa l-bniedem.

B'kuntrast, it-tagħlim tal-holqien fl-Iskrittura jibda b'Alla etern, li mix-xejn halaq is-sema u l-art. Halaq id-dinja u sawwarha biex thaddan l-hajja. Bil-Kelma tieghu għamel il-pjanti u l-bhejjem, u fl-aħhar il-bniedem ukoll. Il-bniedem kien mahluq speċjali, fuq xbieha t'Alla, u nġhata s-setgha fuq il-hlejjaq l-oħra.

X'inhu mela l-bniedem? Skond l-evoluzzjoni, il-bniedem hu prodott tal-kosmos, ta' forzi materjali u impersonali. Il-bniedem jeżisti b'kombinazzjoni, u minghajr ebda għan partikolari. Il-bniedem hu annimal, żviluppata aktar minn annimali oħra, iżda essenzjalment mhux differenti minnhom.

Skond it-tagħlim tal-Bibbja, il-bniedem u l-kosmos huma l-prodott krejattiv ta' Alla etern u intelligenti. Il-bniedem jeżisti skond ir-rieda t'Alla u mahluq għall-manifestazzjoni tal-glorja tieghu. Bħall-annimali l-oħra l-bniedem għandu gisem materjali, u bħallhom jiekol, jixrob u jirriproduci. Iżda b'kuntrast ma' l-annimali, il-bniedem huwa mahluq fuq ix-xbieha u s-sura t'Alla.

### **Implikazzjonijiet**

It-teorija ta' l-evoluzzjoni mhix semplici ipoteżi bijologika dwar l-isponsuni u d-dinosawri. Altru! L-evoluzzjoni taqbeż il-limiti tax-xjenza u tidhol fl-isfera filosofika u religjuża. Kif rajna, it-twegiba li tagħti għan-natura u s-sinifikat tal-bniedem hi kontradittorja għar-risposta ta' l-Iskrittura.

Ladarba hu prodott ta' forzi impersonali, il-bniedem m'għandu għalfejn ikun grat lejn hadd. Forsi jifrah bil-fortuna bħalma jifrah meta jirbah il-lotterija. Imma ma jhossux obligat lejn hadd. Jistaghgeb kif ix-xejn sar xi haga; kif forzi impersonali evolwew lilu, personali; kif il-kimici holqu l-emozzjoni; kif forzi għomja tawh id-dawl u l-intelligenza; kif minn univers inkonxju tniessel il-bniedem konxju ta' l-univers u tieghu nnifsu...

Iqis lilu nnifsu fortunat iżda mhux responsabbli lejn hadd. Il-bniedem jinstab fil-quccata, kburi, il-mexxej tieghu nnifsu. Jekk l-evoluzzjoni hi vera, il-bniedem huwa awtonomu u indipendenti. Limitat biss bil-forzi fiżiċi tal-univers, iżda liberu biex jagħmel kulma jixtieq. Jisraq kliem l-ewwel kmandament minn fomm Alla u jiftahar: 'Jien, *il-bniedem*, hu Alla *Sidi*.'

X'kuntrast ma' l-istampa li tpingi l-Iskrittura! Ladarba l-bniedem hu l-hlejjaq t'Alla, il-bniedem huwa obligat u responsabbli lejn Alla, il-Hallieq tieghu. Meta naqraw l-ewwel pagna tal-Genesi, mhux mal-bniedem niltaqghu l-ewwel. Fil-bidu, mhux il-bniedem; fil-bidu *Alla*. Fil-bidu, mhux l-univers, li minnu evolva l-bniedem. Fil-bidu Alla, li halaq l-univers.

L-Iskrittura tqiegħed il-bniedem f'post għoli, imma f'riġlejn it-tron tas-Sid. "Ahna fih nġhixu, u nitharrku, u għandna l-eżistenza tagħna." Fil-Genesi naqraw li halaqna Alla u mhux xi "forza naturali." Ghogbu jagħmilna

specjali, fuq sura tieghu, u tana setgha fuq il-bqija tal-holqien. Madankollu Alla hu qabilna fl-unur, fiż-żmien u qabilna fis-setgha. Hu ghamel il-bniedem u qallu biex isaltan fuq l-art. Min jahtar mexxej bilfors hu akbar. Mhix sorpriża ghalhekk naqraw li “l-Mulej Alla ta dal-*kmandament* lill-bniedem” (Genesi 2:16). Tah kmandament ghax Alla huwa l-Hallieq u s-Sid tal-bniedem. Il-bniedem huwa l-hlejqa dipendenti fuq Alla.

## **Il-bniedem skond l-Iskrittura**

Biex nifhmu sew min ahna, jehtieg niskopru l-ghan originali tal-bniedem fil-holqien.

1. Il-bniedem hu *kompost* minn żewg elementi -- gisem u ruh. Il-Mulej Alla sawwar il-bniedem mit-trab ta' l-art (il-gisem, il-parti materjali), u nefah f'imnifsejh nifs il-hajja (l-ispirtu, il-parti mhix materjali); u l-bniedem sar ruh hajja (Genesi 2:7). It-teorija ta' l-evoluzzjoni tqis il-bniedem bhala animal materjali biss. Minhabba dan l-iżball fundamentali, il-bniedem sekulari jghejja jfittex il-milja tieghu fi hwejjeg materjali biss. Nehtiegu l-hobż biex nghixu iżda “l-bniedem mhux bil-hobż biss jghix.”

2. Il-bniedem huwa *l-agent* t'Alla fuq il-holqien. Alla ta' l'Adam u l'Eva hakma fuq l-animali kollha u qeghdhom fil-gnien ta' Gheden biex iharsuh u jiehd u hsiebu. Alla jafda il-holqien f'idejna biex niehdu hsiebu. L-Insara ghandhom ikunu l-aqwa ambjentalisti.

3. Il-bniedem kien mahluq *haddiem*. Bhalma Alla hadem ghal sitt ijiem u strieh fis-seba' jum, hekk ukoll irid lilna nahdmu sitt ijiem u nistrieħu jum wiehed fil-gimgha. Alla qieghed lil Adam fil-gnien biex jikkoltivah. Ix-xoghol mhux riżultat tad-dnub u m'ghandniex naghmluh ta' bil-fors biex semplicement indahhlu l-paga. Sfortunatament hafna jiehd u din l-attitudni żbaljata. Il-bniedem huwa haddiem minnu nnifsu. It-tfal jibdw jahdmu minn ckunithom, it-tifel jibni d-dar bil-*blocks* u t-tifla tieħu hsieb il-pupa. Haddiem bla xoghol jibqa' haddiem -- u ghax hu haddiem m'ghandux jitghażzen iżda jagħmel dak li jista' u jahdem biex jfittex impjeg. Il-penzjonant huwa haddiem ukoll -- m'ghandux jintefa bil-qieghda f'rokna jistenna l-hin għaddej, imma għandu jikkupa ruħu f'ħidma li tghodd għalih.

4. Il-bniedem hu esseru *socjali*. Ma kienx mahluq biex jghix wahdu. “Mhux tajjeb li l-bniedem ikun wahdu,” qal Alla. Inghata qalb biex thobb, u kapaci jircievi imhabba. L-ewwel żewg kmandamenti -- l-imhabba lejn Alla u l-proxxmu -- jirriflettu n-natura socjali tal-bniedem. L-ewwel imhabba nesperjenzawha fi ckunitna fil-familja. L-aqwa relazzjoni umana huwa ż-żwieg; il-mara kienet mahluqa għar-ragel u r-ragel isib il-milja tieghu f'martu. M'hemm l-ebda virtu li tkun eremita iżda sfortunament hafna jghixu f'izolament ta' egoiżmu. Ironikament, aktar ma tfigħ l-interessi personali, anqas issibhom. Mhux tajjeb għall-bniedem li jkun wahdu, ghax il-bniedem kien mahluq biex jghix ma' l-ohrajn.

## **Il-Waqgħa**

L-ordni originali tal-holqien m'ghadhiex iżjed. Genesi kapitlu 3 jifred il-holqien tajjeb t'Alla mill-bqija ta' l-Iskrittura u l-istorja tragika tal-bniedem. Meta nharsu madwarna nosservaw elementi sbieh fin-natura u ghal mument nifirhu bil-hajja. Iżda mhux ghal hin twil; inharsu madwarna u naraw gharaq, dmugh, tbatija u mewt.

Alla qieghed l-ewwel genituri taghna fil-gnien ta' Gheden. Kellhom kulma tixtieq qalbhom u l-holqien kollu kien jitbissmilhom. Alla nnifsu kien jixxierek, jitkellem u jimxi maghhom. Il-bniedem ried iżomm f'mohhu hsieb ewlieni: ladarba Alla hu l-Hallieq, il-bniedem ghandu jobdih mill-qalb. Il-kmandament biex ma jikolx mis-sigra tat-taghrif il-gid u d-deni kien il-prova tas-sottomissjoni tal-bniedem lejn il-Hallieq.

Il-bniedem m'ghaddiex mit-test. Bil-qerq u l-ingann tas-serp (Satana), Eva kiolet mill-frotta u tat ukoll lil żewgha. Id-dnub hu diżubbidjenza ghal-ligi t'Alla u ribelljoni kontra l-hakma tieghu. Taht forma jew ohra, dak li beda f'Gheden ghadu sejjer sa llum.

### **L-effett tad-dnub fuq il-bniedem**

Kull aspett tal-hajja umana gie affettwat bid-dnub.

Il-bniedem hu maghmul minn *gisem u ruh*. Il-gisem issa hu suggett ghall-mard, it-tbatija u l-mewt meta “jarga' t-trab lejn l-art bhalma kien; u l-ispirtu jerga' lejn Alla, li tah.”

Il-bniedem kien maghmul l-*agent* t'Alla fuq il-holqien. Illum il-bniedem sikwit isib il-holqien jiggielid kontrih (terremoti, urugani, nirien, gharghar, ecc.). Mill-banda l-ohra, il-bniedem minflok jiehu hsieb il-holqien, qieghed jeqirdu (bit-tniggis ta' l-arja, l-art u l-bahar, qerda ta' foresti u sfruttament irresponsabbli tar-rizorsi).

Il-bniedem huwa *haddiem*, imma issa x-xoghol sar toqol fuqu: “mishuta tkun l-art minhabba fik; b'tahbit tiekol minnha l-jiem kollha ta' hajtek; xewk u ghollieq tnibbitlek; u int tiekol il-haxix tar-raba'; b'gharaq wiccek tiekol il-hobż” (Genesi 3:17-18).

Il-bniedem hu esseru *socjali* iżda mad-dnub dahlu l-firdiet, ir-razziżmu, il-glied, il-gwerer u l-aljenazzjoni. Minflok imhabba, dahlet l-ghira, il-mibeghda, il-gideb, it-tghajjir u qtil. Il-problemi fiż-żwieg ghandhom gheruqhom fid-dnub. Iż-żwieg kien mahsub biex jaghti lill-bniedem komunjoni u ferh, issa sikwit jispicca fi gdied, separazzjoni, divorzju u qsim il-qalb.

Imma l-ghar effett tad-dnub narawh fuq ir-relazzjoni tal-bniedem mal-Hallieq. Il-bniedem sar midneb u infired minn Alla qaddis. Alla kecca lil Adam u lil Eva minn Gheden. Uliedhom jitwiieldu barra il-gnien, 'il boghod u mifrudin minn Alla.

### **Is-soluzzjoni**

Il-bniedem ghamel ghażla fundamentali żbaljata: l-indipendenza minflok sottomissjoni. Qatt ma caħad l-ghażla tieghu u minkejja l-effett diżastruż ta' dñubietu, il-bniedem jibqa' jippersisti fir-ribelljoni tieghu. Jipprova minn kollox biex isolvi l-problemi u l-miżerji li jdawwruh. Is-success hu biss illużjoni. Minkejja l-progress fit-teknologija u l-kultura, qalb il-bniedem għadha ħażina daqs qatt qabel. Il-mewt għadha l-ghadu invincibbli.

Ironikament il-bniedem ifittex is-soluzzjoni fl-istess kawża tal-problema: l-indipendenza minn Alla. Ivvinta religjonijiet, filosofiji, ideologiji, politka, xjenza u arti. Qed ifittex is-salvazzjoni bis-saħha tieghu nnifsu, b'għerfu u b'hiltu.

Alla biss jista' jsalva lill-bniedem. Alla, li fil-bidu ħalaq kollox bil-kelma setghana tieghu, jista' u fil-fatt jindahal biex isalva l-bniedem mis-saħta ta' dñubietu, u jagħtih qalb għida sottomessa lejħ. Il-Mulej Alla qed iwettaq xogħol akbar mill-ħolqien -- il-fidwa tal-bniedem permezz ta' Ibnu Gesù Kristu.

### **X'differenza tagħmel?**

Għal min jemmen fl-evoluzzjoni, il-krettu għall-ħolqien jingħata lin-natura (il-ħolqien stess!). Din hi forma ta' idolatrija ('taw il-gieħ u l-qima tagħhom *lill-hlejjaq* flok ma tawhom lill-Hallieq'). Imma n-Nisrani jagħraf 'l Alla, l-arkitett u l-bennej tal-kosmos. "Jisthoqqlok, Mulej Alla tagħna, li tilqa' l-glorja u l-gieħ u s-setgha, għax int ħlaqt il-hlejjaq kollha, u ħuma kienu u nħolqu bir-rieda tiegħek."

L-evoluzzjoni hi l-pedament tas-socjetà sekulari moderna li warrbet lil Alla fil-ġenb. L-evoluzzjoni effettivament tinnega d-ñub. Jekk m'hemmx Sid, m'hemmx awtorità jew ligi assoluta; jekk m'hemmx ligi lanqas hemm ksur tal-ligi. Hekk jixtieq il-bniedem midneb izda mhux hekk ir-realta! Il-kuxjenza mhix tilgħab cajta goffa meta takkużana bil-ħtija. Il-kuxjenza hi riflessjoni tal-ligi morali t'Alla. Id-ñub hu l-kawża vera tal-frugħa fil-ħolqien u tal-mewt. Ladarba l-bniedem sekulari lanqas biss jirrikonoxxi d-ñub, ma jista' qatt jasal għas-soluzzjoni tat-tigrib, l-inkwiet u l-mewt.

L-Iskrittura tishaq li l-kagun tal-miżerja u l-mewt huwa d-ñub. Izda l-Iskrittura ma tiqafx hemm. Tkompli biex twasslilna aħbar tajba ta' salvazzjoni permezz ta' Gesu Kristu. Hu l-Iben t'Alla, li biħ sar kollox. Gie fid-dinja biex iwettaq dak li Adam m'għamilx. L-ewwel bniedem m'obdiex; Kristu obda perfettament sal-mewt tas-salib. Kristu bata u miet biex ipatti għad-ñubiet tal-poplu tieghu u jehlishom mill-kundanna li ħaqqhom. Għall-evoluzzjonista s-salib ta' Kristu ma jagħmilx sens. Ma jemminx fid-ñub (il-ksur tal-ligi tal-Hallieq) u wisq anqas li ħlas id-ñub hu l-mewt. Għalhekk ma jifhimx li b'mewtu, Kristu patta d-dejn legali ta' niesu. Id-dottrina ta' l-evoluzzjoni żżommu 'il bogħod mill-Kalvarju.

### **Destin**

X'toffri l-evoluzzjoni għall-futur tal-bniedem? Mhux wisq! Il-bniedem hu prodott ta' accident kosmiku. Mhux intenzjonat għal xi għan partikolari. Eluf ta' speci differenti intemmu. Il-bniedem hu semplicement animal iehor, li wara li jissielet għal xi żmien, hu ukoll jitlef il-battalja u jigi estint. Jekk b'xi mod itawwal l-eżistenza tiegħu għall-miljuni ta' snin, xorta wahda hu destinat li jintemm meta x-xemx tahli l-energija tagħha jew tespandi u tibla d-dinja f'ballun tan-nar. Jekk b'xi mod jahrab mis-sistema solari u jsib dar ohra x'imkien, hemm ukoll jigi għat-tmiem tiegħu meta l-kwiekeb jintfew u jikshu.

L-evoluzzjoni ma toffrix futur għar-razza umana u wisq anqas għall-individwu. Min jien? U x'inhu l-iskop ta' hajti? jistaqsi l-bniedem modern. Jekk irid ikun konsistenti mal-filosofija evoluzzjonarja, ikollu jwiegeb: "Jien animal. Gejt b'kumbinazzjoni, u meta nghix għal ftit snin, immut, nithassar u ma nibqax iżjed. Il-hajja m'ghandhiex valur personali dejjem. Il-hajja hi frugħa. Għalhekk halli ngawdi u niddeverti sakemm għandi cans."

Kemm hu differenti l-messagg ta' l-Iskrittura! Il-bniedem kien mahluq fuq xbieha t'Alla, biex jagħraf u jgawdi l-Hallieq tiegħu. Il-Kristjan jistqarr, "Fl-ahhar mill-ahhar se mmut, iżda ma nintemmx. Bhalma għext fid-dinja dipendenti fuq Alla, is-Sid tiegħi, inhares lil hinn mill-qabar b'fiducja fih. Il-wegħda tiegħu hi l-hajja eterna."